

## सुहृद सनेही निषादराज ( ९७ )

श्री भरत लाल सारे समाज सां आयो आ। श्रीराम चंद्र दे चित्रकूट दे वजीं रहियो आहे। अलाए कहिड़ी नियत अथसि। सारे समाज समान सां छा लाइ वजी रहियो आहे। श्री रघुनाथ जे चरणनि में गहिरी आस्था अनुराग वारे निषाद राज खे इयें संसो थी रहियो आहे। राणी कैकेई अ जी करणी बुधी अगेई घणो व्याकुल हो। वेतरि जो बुधाई त बई भाउर सेना साणु करे चित्रकूट दे वजी रहिया आहिनि त प्राण दकी वयसि। रग रग कांडारिजी वियसि

इहो सोचे त मुंहिजे स्वामी श्रीराम चंद्र खे छा हेखिलो समुझो थनि। असां गंगा कंठे ते सदिके थींदासीं पर हिननि खे पंहिजे जियरे श्रीराम चंद्र जे अहित लाइ चित्रकूट ताई पहुचणु बि न दींदासीं।

इनकरे सभेई बेड़ियूं परिएं किनारे मोकिले छड़ियाई। भीलनि जी सेना सजाए सभिनी घाटनि खे रोके वेही रहियो सिर वेचु सिपाही गुहु निशाद। किनि सियाणनि चयो तकिड़ा न थियो। सगुन सुठा था लगनि। भरत लाल प्रभू अ जे तरफ भक्ति भाव सां वेंदो थो दिसिजे पहिरीं सभु जाच कयो। गुह निषाद खे सचाई अ जी जदहीं खबर पई त रोई अची श्री भरत लाल जा चरण पकिड़ियाई। श्रीराम सखा ज़ाणी श्री गुरुदेव ऐं प्यारे भरत लाल खेसि

गले सां लाए सत्कार कयो। पोइ त गुह राज प्रभू मिठे जो सभु समाचार निवेदन कयो। सारो समाज अधीर थी रुअण लगो।

प्यारो भरत लालु श्रीराम सखा सां गढ़िजी उन्हीअ शीशम जे वण वटि आयो जिते श्रीयुगल धणियुनि विश्राम कयो हो। परियाई प्रणाम करे भरियल दिलि सां अची डभनि जूं आसिणियूं ऐं तौरियूं दिसी पंहिजे भाग़ खे कोसण लगो ऐं हा नाथ ! तवहां हेदा कष्ट सठा आहिनि मूं अभाग़े जे कारण, चई बेसुधि थी वियो।

“मुंहिजे ई करे ही दुख सठा मुंहिजे दिलबर साई अ !” लादुले भरत जे विरलापन पत्थर भी पिघलाए छदिया। वरी दिठाई हिकिड़ी अ तौरी अ ते मिठी स्वमिनि जी सुंदर साड़ी अ जूं ब चारि सोनियूं सितारूं। विहिवलु थी उन्हनि खे आदुर सां खणी मस्तक ते रखियाई, ज़णु जगदम्बा अमां जे कृपा वात्सल्य भरिए कर कमल जे स्पर्श जी प्राप्ति थी वियसि। हिननि खे मिठी अमां मूं खे आथत दियण लाइ हिते रखी वेई आहे। हाय ! हाय ! तवहां खे बि मुंहिजे करे विछोड़ो दिसणो पयो आहे। हे प्रभू ! मां अभाग़े सभिनी जे दुखनि जो कारण बणिजी पियो आहियां इयें रोई राई हर हर अचेत थी पियो वजे।

करुणा मई परम कोमल हृदया जानिबि अमां इहो समाचार बुधो त पाणु भुलाए अध राति जो ई बन में अची बेसुधि बचे खे गोद में

करे सुजाग कयो। अमां जे अनुराग मयी प्यार भरत लाल खे हेकारी  
वधीक विहिवलु करे छद्रियो। अमां जे अधीरता जो वीचार करे भरत  
लाल ब्रिये दींहु प्रभाति जो ई गंगा पार करे पंहिजे प्यारल दे पंधि  
पवण जो सांबाहो कयो। प्रयाग राज में मुनिराज भरद्वाज जी आशीश  
वठी मुनि कुमारनि खे अगियां करे जीय झोले जो सतायलु हाथी  
तलाव दे तकिड़ो भजंदो आहे तिन्य भरत लालु भी पंहिजे मालिक जी  
सुखदाई

शरण पाइण लाइ उतावली सां चित्रकूट दे वधण लगो। परियां ई  
चित्रकूट जे बननि, वणिकार, आदि जो मंगल मई दर्शन पाए भरत  
लाल जिन्य नाग पंहिजी विजायल मणि पाए मुग्ध थींदो आहे उन  
वांगुर मुग्ध थी वियो।

जै जै सियाराम चई पर्वत राज खे परियां खां ई प्रणाम कयाई।